

توفیق جہاں نے زانو پیٹ لیا۔ ”سرافہ۔“

اور دید سے لڑانے والی تھمتیسی، سرافہ اپنے کمرے میں بیٹھی اپنا کالا  
کلوٹا منہ گھٹنوں میں چھپائے سسکیاں بھر رہی تھی۔ اس کی زندگی کا  
روشن سورج گہنا چکا تھا۔ اور اس کی کرنیں آگ بن کر کلیجے کو پھونکنے سے  
رہی تھیں۔

مدد نے اس کی پیشانی چوم کر اپنے سر کی قسم دلائی تو اس نے سر اوندھائے  
اوندھائے اُن کے سامنے مسمیٰ کھول دی۔

اس کی سالوی بیتی پر ایک مڑا تڑا کارڈ پڑا منہ چڑھا رہا تھا۔

مگر خالہ بی نے تو کہا تھا، اب زمانہ بدل گیا ہے۔

صد میاں مسمیٰ مسمیٰ آنکھوں سے کھارڈ کو گھور رہے تھے۔ جس پر لکھا تھا  
”روشن لال کچنوں۔“

## دو ہاتھ

رام اوتار لام پر سے واپس آ رہا تھا۔ بوڑھی مہترانی ابامیاں سے چھٹی  
پڑھوانے آئی تھی۔ رام اوتار کو چھٹی مل گئی۔ جنگ ختم ہو گئی تھی نا! اس لئے  
رام اوتار تین سال بعد واپس آ رہا تھا۔ بوڑھی مہترانی کی چپڑ بھری آنکھوں میں آنسو  
ٹٹمارہے تھے۔ مارے شکر گزاری کے وہ دوڑ دوڑ کر سب کے پاؤں چھو رہی تھی  
جیسے ان پیروں کے مالکوں نے ہی اس کا اکلوتا پوت لام سے زندہ سلامت منگوا لیا۔  
بڑھیا پچاس برس کی ہوگی، پر ستر کی معلوم ہوتی تھی۔ دس بارہ کچے پکے بچے  
جنے اُن میں سے بس رام اوتار وا بڑی بنتوں، مرادوں سے جیا تھا۔ ابھی اس کی شادی  
رچائے سال بھر بھی نہیں بیتا تھا کہ رام اوتار کی پکار آگئی۔ مہترانی نے بہت دوا دیا  
مچائی مگر کچ نہ چلی اور جب رام اوتار وردی پہن کر آخری بار اس کے پر چھونے آیا  
تو اس کی شان و شوکت سے بے انتہا مرعوب ہوئی جیسے وہ کرنل ہی تو ہو گیا تھا۔  
شاگرد پیشے میں نوکر مسکرا رہے تھے۔ رام اوتار کے آنے کے بعد جو  
ڈرامہ ہونے کی امید تھی سب اسی پر اُس لگائے بیٹھے تھے۔ حالاکہ رام اوتار لام

پر توپ بندوق چھوڑنے نہیں گیا تھا۔ پھر بھی سپاہیوں کا میلا اٹھاتے اٹھاتے اس میں کچھ سپاہیانہ آن بان اور اگر پیدا ہو گئی ہوگی۔ بھوری وردی ڈانٹ کر وہ پرانا رام اور تروا واقعی نہ رہا ہوگا۔ ناممکن ہے وہ گوری کے کروت سننے اور اس کا جوان خون ہتک سے کھول نہ اٹھے۔

بیاہ کرائی ہے تو کیا مسمی ستی گوری۔ جب تک رام اوتار رہا اس کا گھونگھٹ فٹ بھر لبا رہا اور کسی نے اس کے رخ پر فور کا جلوہ نہ دیکھا جب خصم نہ گیا تو کیا بلک بلک کر روئی تھی جیسے اس کی مانگ کا سیندور ہمیشہ کے لئے اڑ رہا ہو۔ عورتوں دن روئی روئی آنکھیں لئے سر جھکائے میٹھے کی ٹوکری ڈھونڈ پھری۔ پھر اُستہ اُستہ اس کے گھونگھٹ کی لمبائی کم ہونے لگی۔

کچھ لوگوں کا خیال ہے یہ سارا بسنت رت کا کیا دھرا ہے۔ کچھ صاف گو کہتے تھے۔ گوری تھی ہی چھال۔ رام اوتار کے چاتے ہی قیامت ہو گئی کجنت ہر وقت ہی ہی۔ ہر وقت اٹھلانا۔ کر پر میٹھے کی ٹوکری لے کر کانٹے کے کڑے چھنکاتی جدھر سے نکل جاتی لوگ بدحواس ہو جاتے۔ دھوبی کے ہاتھ سے صابن کی بیٹی پھسل کر حوض میں گر جاتی۔ باورچی کی نظر تو سے پرسکتی ہوئی روئی سے اُچٹ جاتی۔ بہشتی کا ڈول کنوئیں میں ڈوبتا ہی چلا جاتا۔ چرپائیوں تک کی بنا لنگی پگڑیاں ڈھیلی ہو کر گردن میں جھولنے لگتی اور جب یہ سہرا قیامت گھونگھٹ میں سے بان پھینکتی گزر جاتی تو پورا شاگرد پیشہ ایک بے جان لاش کی طرح سکتے میں رہ جاتا۔ پھر ایک دم چونک کر وہ ایک دوسرے کی درگت پر طعنہ زنی کرنے لگتے۔ دھوبی ماٹے غصے کے کلف کی کونڈی لوٹ دیتی۔ چہر اس چھاتی

سے چھٹے لونٹے کے بے بات دھوکے جڑنے لگتی۔ اور باورچی کی تیسری بیوی پر ہسٹریا کا دورہ پڑ جاتا۔

نام کی گوری تھی۔ پر کجنت سیاہ بہت تھی جیسے الٹے تو سے پرسی بھاڑیا نے پراٹھے تل کر چمکتا ہوا چھوڑ دیا ہو۔ چوڑی چمکتا سیاہ ناک، پھیلا ہوا دبانہ، مانت مانجنے کا اس کی سات پشت نے فیشن ہی چھوڑ دیا تھا۔ آنکھوں میں پلیوں کا جل تھوپنے کے بعد بھی دائیں آنکھ کا جھینکا پن اوجھل نہ ہو سکا پھر بھی ٹیراھی آنکھ سے نہ جانے کیسے زہر میں بچھے تیر پھینکتی تھی کہ نشانے پر بیٹھ ہی جاتے تھے۔ کر بھی لچک دار نہ تھی۔ خاصی کمٹھاسی تھی۔ جھوٹن کھا کھا کر ذبیہ ہو رہی تھی۔ چوڑے جھینس کے سے کمر۔ جدھر سے نکل جاتی۔ کڑوے تیل کی سراند چھوڑ جاتی۔ ہاں آواز میں بلا کی کوک تھی۔ تیج تیو مار پر لہک کر گویاں کھاتی تو اس کی آواز سب سے اونچی لہراتی چلی جاتی۔

بڑھیا ہنترانی یعنی اس کی ساس بیٹے کے جاتے ہی اس سے بے طرح بدگمان ہو گئی۔ بیٹھے بیٹھے احتیاطاً کالیاں دے دیتی اس پر نظر رکھنے کیلئے پیچھے پیچھے پھرتی۔ مگر بڑھیا اب لوٹ چکی تھی۔ چالیس برس میلا ڈھونے سے اس کی کمر مستقل طور پر ایک طرف لچک کر وہیں ختم ہو گئی تھی۔ ہماری پرانی ہنترانی تھی ہم لوگوں کے آول نال اسی نے گاڑے تھے۔ جو ہنی اماں کے درد لگتے ہنترانی ڈبلیز پر آکر بیٹھ جاتی اور بعض وقت لیڈی ڈاکر تک کو نہایت مفید ہوتی تھی بلائیات کو دفع کرنے کے لئے کچھ منتر، تعویذ بھی لاکر پٹی سے بانڈھ دیتی ہنترانی کی گھر میں خاصی بزرگانہ حیثیت تھی۔

اتنی لاڈلی مہترانی کی بہو یکایک لوگوں کی آنکھوں میں کانٹا بن گئی۔ چراسن اور باورچن کی نو اور بات تھی۔ ہماری اچھی بھلی بھاد جوں کا مانگنا سے اٹھاتے دیکھ کر ٹھنک جاتا۔ اگر وہ اس کمرے میں جھاڑو دینے جاتی جس میں اُسکے میاں ہوتے تو وہ بڑبڑا کر دودھ پیتے بچے کے منہ سے چھاتی چھین کر بھاگتیں کہ کہیں وہ ڈانٹ ان کے شوہروں پر پڑنا توڑکا نہ کر رہی ہو۔

گوری کیا تھی۔ بس ایک مرکتا لیے لیے سینگوں والا بجا رہتا تھا کہ چھوٹا پیرتا تھا۔ لوگ اپنے کا پنخ کے برتن بھانڈے دو تولی ہاتھوں سے سمیٹ کر کیچے سے نکالتے اور جب حالات نے نازک صورت پکڑ لی تو شاگرد پیشے کی ہیلواؤں کا ایک باقاعدہ وفد مال کے دربار میں حاضر ہوا۔ بڑے زور شور سے خطرہ اور اس کے خوفناک نتائج پر بحث ہوئی۔ پتی رکھشا کی ایک کھٹی بنائی گئی۔ جس میں سب بھاد جوں نے شرد سے دوٹ دیئے اور اماں کو صدر اعزازی کا عہدہ سونپا گیا، ساری خواتین حسب مراتب زمین، پڑھیوں اور پلنگ کی ادوائن پر بیٹھیں۔ پان کے ٹکڑے تقسیم ہوئے اور بڑھیا کو بلا گیا۔ نہایت اطمینان سے بچوں کے منہ میں دودھ جسے کرسیا میں خاموشی قائم کی گئی، اور مقدمہ پیش ہوا۔

”کیوں ری چڑیل، تو نے بہو قظامہ کو چھوٹ دے رکھی ہے کہ ہماری چھاتیوں پر کو دوں دے۔ ارادہ کیا ہے تیرا، کیا منہ کالا کرانے لگی؟“

مہترانی تو بھری ہی بیٹھی تھی، چھوٹ پڑی۔ ”کیا کروں بیگم صاحب حرام کھور کو چار چوٹ کی مار بھی دیتی ہے تو۔ روٹی بھی کھانے کو نادیتی۔ پیرانڈ

میرے تو بس کی نہیں“

”اے روٹی کی کیا کمی ہے اُسے“ باورچن نے ایسا پھینکا۔ سہارن پور کی خاندانی باورچن اور پھر تیسری بیوی۔ کیا تھا تھا کہ اللہ کی پناہ۔ پھر چراسن طمان اور دھوین نے مقدمہ کو اور سنگین بنا دیا۔ بجا پری مہترانی بیٹھی سب کی نظر سننی اور اپنی خارش زدہ پنڈلیاں کھجلائی رہی۔

”بیگم صاحب آپ جیسی تباہ ویسے کرنے سے موٹے ناخوڑائی پر کا کروں کا رانڈ کا ٹینٹو ادا بنائے دیوں۔“

ٹینٹو ادا بننے کے حسین خیال سے ہیلواؤں میں مسرت کی ایک لہر دوڑ گئی اور سب کو بڑھیا سے بے انتہا ہمدردی پیدا ہو گئی۔

اماں نے رائے دی۔ ”موٹی کو میکے پھنکو ادا ہے“

”اے بیگم صاحب! کہیں ایسا ہو سکے ہے؟ مہترانی نے بتایا کہ بہو محنت لگاتے نہیں آتی ہے۔ ساری عمر کی کمائی پورے دو سو تھوٹے ہیں تب مستند ہی لگاتے آتی ہے۔ اتنے پیسوں میں تو دو گائیں آجائیں۔ مزے سے بھر کھسی دودھ دیتیں۔ پر یہ رانڈ تو دو لٹیاں ہی دیتی ہے اگر اسے میکے بھج دیا گیا تو اس کا پاس اسے فوراً دوسرے مہتر کے لگتے بیچ دینگا۔ بہو صرف بیٹے کے بستر کی زمینت ہی تو نہیں دو ہاتھوں والی ہے پر چار آدمیوں کا کام نپٹاتی ہے۔ رام اونار کے جانے کے بعد بڑھیا سے اتنا کام کیا سنبھلتا۔ یہ بڑھیا تو اب بہو کے دو ہاتھوں کے صدقے میں بیت رہا ہے۔“

ہیلواؤں کوئی نا سمجھ نہ تھیں۔ معاملہ اخلاقیات سے ہٹ کر اقتصادیات

پراگیا تھا۔ واقعی بہو کا وجود بڑھیا کے لئے لازمی تھا۔ دو سو روپے کا مال کس کا دل ہے کہ پھینک دے۔ ان دو سو کے علاوہ بیاہ پر جو بننے سے لے کر خرچ کیا تھا۔ بچان کھلائے تھے۔ برادری کو راضی کیا تھا۔ یہ سارا خرچہ کہاں سے آئیگا۔ رام اوتار کی جو تنخواہ ملتی تھی وہ ساری ادھار میں ڈوب جاتی تھی۔ ایسی موٹی تازی بہو اب تو چار سو سے کم میں نہ ملے گی۔ پوری کو مٹھی کی صفائی کے بعد اور اس پاس کی چار کو مٹھیاں نمٹانی ہے۔ رانڈ ٹام میں چوکس ہے ویسے۔

پھر بی اماں نے الٹی میٹم سے دیا۔ کہ ”اگر اس لچی کا جلد از جلد کوئی انتظام نہ کیا گیا تو کو مٹھی کے احاطہ میں نہیں رہنے دیا جائیگا۔“

بڑھیا نے بہت داویلا مچائی اور جا کر بہو کو منہ بھر کر گالیاں دیں۔ جھوٹے پکڑ کر مارا پیٹا بھی۔ بہو اس کی زرخیر مٹھی۔ پٹی رہی۔ بڑ بڑاتی رہی اور دوسرے دن انتقاماً ساسے عملے کی دھجیاں بکھیر دیں۔ باورچی۔ بہشتی، دھوبی اور چیراسیوں نے تو اپنی بیویوں کی مرمت کی۔ یہاں تک کہ بہو کے معاملہ پر میری مہذب بھائیوں اور شریف بھائیوں میں بھی کھٹ پٹ ہو گئی اور بھائیوں کے میکے تار جانے لگے۔ غرض بہو ہرے بھرے خاندان کے لئے سئی کا نام بن گئی۔

مگر دو چار دن کے بعد بوڑھی بہترانی کے دیور کا لڑکا رام رتی اپنی تالی سے ملنے آیا۔ اور پھر وہیں رہ پڑا۔ دو چار کو مٹھیوں میں کام بڑھ گیا تھا سو وہ بھی اس نے سنبھال لیا۔ اپنے گاؤں میں آوارہ ہی تو گھومتا تھا۔ اس کی بہو ابھی نابالغ تھی۔ اس لئے گونا نہیں ہوا تھا۔

رتی رام کے آتے ہی موسم ایک دم لوٹ پوٹ کر بالکل ہی بدل گیا جیسے

گھنگھور گھٹائیں ہوا کے جھونکوں کے ساتھ تتر بتر ہو گئیں۔ بہو کے پتھے خاموش ہو گئے۔ کانٹے کے کڑے گونگے ہو گئے اور جیسے غبارے سے ہوا نکل جائے تو وہ چپ چاپ جھولنے لگتا ہے۔ ایسے بہو کا گھونگھٹ جھولتے جھولتے نیچے کی طرف بڑھنے لگا۔ اب وہ بجائے بے نمتے بیل کے نہایت شرمیلی بہو بن گئی۔ جسد مہیلاوں نے اطمینان کا سانس لیا۔ اٹاٹ کے مردے اُسے چیرتے بھی تو وہ چھوٹی موٹی کی طرح لجا جاتی اور زیادہ آنکھ دکھاتے تو وہ گھونگھٹ میں سے بھینگی آنکھ کو اور ترچھا کر کے رتی رام کی طرف دکھتی جو فوراً بازو کھلاتا سامنے آکر ڈٹ جاتا۔ بڑھیا پر سکون انداز میں دہلیز پر بیٹھی ادھ کھنی آنکھوں سے یہ طریقہ ڈرامہ دکھتی اور گڑ گڑای پیہا کرتی۔ چاروں طرف ٹھنڈا ٹھنڈا سکون چھایا جیسے پھوٹے کامراد نکل گیا ہو۔

مگر اب کے بہو کے خلاف ایک نیا محاذ قائم ہو گیا اور وہ عملے کی مرد جاتی پر مشتمل تھا۔ بات بے بات باورچی جو اسے پراٹھے تل کر دیا کرتا تھا کوڑی صاف نہ کرنے پر گالیاں دیتا۔ دھوبی کو شکایت تھی کہ وہ کلف لگا کر کپڑے رسی پر ڈالتا ہے۔ یہ حرام زادی خاک اڑانے آجاتی ہے۔ چیراسی مردانے میں دس دس مرتبہ جھاڑو دلو تے پھر بھی وہاں کی غلاظت کا رونا رو تے رہتے۔ بہشتی جو اس کے ہاتھ دھلانے کے لئے کئی مشکیں لئے تیار رہتا تھا اب گھنٹوں صحن میں چھڑکاؤ کرنے کو کہتی مگر ٹالتا رہتا۔ تاکہ وہ سوکھی زمین پر جھاڑو تے تو چیراسی گدا اڑانے کے جرم میں اسے گالیاں دے سکے۔

مگر بہو سر جھکاتے سب کی ڈانٹ پھٹکار ایک کان سنتی دوسرے

کان اڑا دیتی۔ نہ جانے ماس سے کیا جا کر کبہ دیتی کہ وہ کائیں کائیں کر کے سب کا بھیجا چلنے لگتی۔ اب اس کی نظر میں بہو نہایت پارسا اور نیک موچکی تھی۔ پھر ایک دن واڑھی والے داروغہ جی جو تمام لوگوں کے سردار تھے اور ابا کے خاص مشیر سمجھے جاتے تھے۔ ابا کے حضور میں دست بستہ حاضر ہوئے، اور اس بھیانک بد معاشی اور غفلت کا رونا رونے لگے۔ جو بہو اور رتی رام کے ناجائز تعلقات سے سارے شاگرد پیشے کو گندہ کر رہی تھی۔ اتانے معاملہ سنیں سپرد کر دیا۔ یعنی اماں کو پکڑا دیا۔ ہسپتالوں کی سبھا پھر سے چھڑی اور بڑھیا کو بلا کر اس کے لئے لٹے گئے۔

”ارمی ٹوڑی خبر بھی ہے یہ تیری بہو قطا کر کیا گل کھلا رہی ہے؟“

بہترانی نے ایسے چند صرا کر دیکھا جیسے کچھ نہیں سمجھتی غریب کہ کس کا ذکر ہو رہا ہے اور جب اسے صاف صاف بتایا گیا کہ چشم دید گواہوں کا کہنا ہے کہ بہو اور رتی رام کے تعلقات نازیبا حد تک خراب ہو چکے ہیں۔ دونوں بہت ہی قابل اعتراض حالتوں میں پکڑے گئے ہیں تو اس پر بڑھیا بجائے اپنی بہتری چاہنے والوں کا شکریہ ادا کرنے کے بہت چراغ پاموٹی۔ بڑا واویلا مچانے لگی۔ کہ رام اوتروا ہوتا تو ان لوگوں کی خبر لیتا۔ جو اس کی معصوم بہو پر تہمت لگاتے ہیں۔ بہو ٹوڑی تو اب چپ چاپ رام اوتار کی یاد میں آنسو بہایا کرتی ہے۔ کام کاج بھی جان توڑ کر کرتی ہے۔ کسی کو شکایت نہیں ہوتی۔ ٹھٹھوں بھی نہیں کرتی۔ لوگ اس کے ناحق دشمن ہو گئے ہیں۔ بہت سمجھایا مگر وہ ماتم کرنے لگی کہ ساری دنیا اس کی جان کی لاگو ہو گئی ہے۔ آخر بڑھیا اور اس کی معصوم بہو

نے لوگوں کا کیا بگاڑا ہے۔ وہ تو کسی کے لینے میں نہ دینے میں۔ وہ تو سب کی رازدار ہے۔ آج تک اس نے کسی کا بھانڈا نہیں پھوڑا اسے کیا ضرورت جو کسی کے پھٹے میں پیراڑا پیڑھے۔ کوٹھیوں کے پھوڑے کیا نہیں ہونا بہترانی سے کسی کا میا نہیں چھپتا۔ ان بوڑھے ہاتھوں نے بڑے لوگوں کے گناہ دفن کئے ہیں۔ یہ وہ ہاتھ چاہیں تو رانیوں کے تخت الٹ دیں۔ پر نہیں اسے کسی سے بغض نہیں اگر اس کے گلے پر چھری دبا لی گئی تو شاید غلطی ہو جائے ویسے وہ کسی کے راز اپنے بوڑھے کلبجے سے باہر نہیں نکلنے دے گی۔

اس کا تہہ دیکھ کر فوراً چھری دبانے والوں کے ہاتھ ڈھیلے پڑ گئے ساری ہسپتالیں اس کی تیج کرنے لگیں۔ بہو کچھ بھی کرتی تھی ان کے اپنے قلعے تو محفوظ تھے تو پھر شکایت کسی؟ پھر کچھ دن ہوئے بہو کے عشق کا چرچا کم ہونے لگا۔ لوگ کچھ بھو لینے لگے۔ مگر تانے والوں نے تاڑ لیا کہ کچھ دال میں کالا ہے۔ بہو کا بھاری بھر کم جسم بھی دال کے کالے کو زیادہ دن نہ چھپا سکا اور لوگ شد و مد سے بڑھیا کو سمجھانے لگے۔ مگر اس نئے موضوع پر بڑھیا بالکل اڑن گھاسیاں بتانے لگی۔ بالکل ایسے بن جاتی جیسے ایک دم اونچا سننے لگی ہے۔ اب وہ زیادہ تر کھاٹ پر لیٹی بہو اور رتی رام پر حکم چلایا کرتی۔ کسی کھانسی چھینکتی باہر دھوپ میں آ بیٹھتی تو وہ دونوں اس کی ایسی دیکھ دیکھ کرتے جیسے وہ کوئی پیٹ رانی ہو۔

بھلی بیویوں نے اسے بہت سمجھایا۔ رتی رام کا منہ کالا کر اور اس سے پہلے کہ رام اوتار لوٹ کر آئے۔ بہو کا علاج کروا ڈال۔ وہ خود اس فن میں ماہر تھی دو دن میں معافی ہو سکتی تھی۔ مگر بڑھیا نے کچھ سمجھ کر ہی نہ دیا۔ بالکل ادھر ادھر کی

شکایتیں کرنے لگی کہ اس کے گھٹنوں میں پہلے سے زیادہ اٹھن ہوتی ہے نیز کوٹھیوں میں لوگ بہت ہی زیادہ بادی چیزیں کھانے لگے ہیں۔ کسی نہ کسی کو مٹی میں دست لگے جا رہتے ہیں۔ اس کی ٹال مٹول پر نا صحیح جن کر مرند ہو گئے۔ مانا کہ یہ صورت ذات ہے، نادان ہے، بھولی۔ بڑی بڑی شریف زادیوں سے خطا ہو جاتی ہے لیکن ان کی اعلیٰ خاندان کی معزز سائیس یوں کان میں تیل ڈال کر نہیں بیٹھا جاتیں۔ پر نہ جانے یہ بڑھیا کیوں سٹھیا گئی تھی۔ جس بلا کو وہ بڑی آسانی سے کوٹھی کے کوڑے کی تہ میں دفن کر سکتی تھی اسے آنکھیں میچے پلنے دے رہی تھی۔

رام اتروا کے آنے کا انتظار تھا۔ ہر وقت دھمکیاں تو دیتی رہتی تھی۔

”آن دے رام اتروا کا کہاں گی۔ تو ری بڑی پسلی ایک کر دیتے۔“

اور اب رام اتروا لام سے زندہ واپس آ رہا تھا۔ فضائے سانس روک لی تھی لوگ ایک جھیب ہنٹکامے کے منتظر تھے۔

مگر لوگوں کو سخت کوفت ہوئی۔ جب بہو نے لوٹا اجنا۔ بجائے اسے زہرینے کے بڑھیا کی مارے خوشی کے باجیں کھل گئیں۔ رام اوتار کے جانے کے دو سال بعد پوتا ہونے پر قطعی متعجب نہ تھی گھر گھر پھٹے پرانے کپڑے اور بدھائی سمیٹی پھری اس کا بھلا چاہنے والوں نے اسے حساب لگا کر بہتر سمجھایا کہ یہ لوٹا رام اوتار کا ہو ہی نہیں سکتا مگر بڑھیا نے قطعی سمجھ کر نہ دیا۔ اس کا کہنا تھا۔ اساطر میں رام اوتار لام یہ گیا۔ جب بڑھیا پسلی کو مٹی کے نئے انگریزی وضع کے جینے میں سنڈ اس میں گر پڑی تھی۔ اب چیت لگ رہا ہے اور جیٹھ کے جینے میں بڑھیا کو لوٹی تھی مگر بال بال بچ گئی تھی۔ جیھی سے

اس کے گھٹنوں کا درد بڑھ گیا۔ ”وید جی پورے حرامی ہیں۔ دو امیں کھریا کر دیتے ہیں۔“ اس کے بعد وہ بالکل اصل سوال سے ہٹ کر خیلاؤں کی طرح اول قول بکنے لگتی۔ کس کے دماغ میں اتنا بوتا تھا کہ وہ بات اس کا بنیاں بڑھیا کو سمجھاتا جسے نہ سمجھنے کا وہ فیصلہ کر چکی تھی۔

لوٹا پیدا ہوا تو اس نے رام اوتار کو چھٹی لکھوائی۔

”رام اوتار کو بعد چھاپار کے معلوم ہو کہ یہاں سب کشل ہیں اور تمھاری کشندا بھگوانی سے نیک چاہتے ہیں اور تمھارے گھر میں پوت پیدا ہوا ہے سو تم اس خطا کو تار سمجھو اور جلدی سے آ جاؤ“

لوگ سمجھتے تھے کہ رام اوتار ضرور چراغ پاموگا مگر سب کی امیدوں پر اوس پڑ گئی جب رام اوتار کا مسرت سے لبریز خط آیا کہ وہ لوٹے کے لئے موزے اور بنیان لارہا ہے۔ جنگ ختم ہو گئی اور اب بس وہ آنے ہی والا تھا۔ بڑھا پوتے کو گھٹنے پر لٹائے کھاٹ پر بیٹھی راج کیا کرتی۔ بھلا اس سے زیادہ حسین بڑھا پ کیا ہوگا کہ ساری کوٹھیوں کا کام نرت پھرت جو رہا ہو جہاں کا سود پابندی سے چک رہا ہو اور گھٹنے پر پوتا سو رہا ہو۔

خیر لوگوں نے سوچا، رام اوتار آئے گا۔ اصلیت معلوم ہوگی تب دیکھ لیا جائیگا اور اب رام اوتار جنگ جیت کر آ رہا تھا۔ آخر کو سپا ہی ہے کیوں نہ خون کھولے گا۔ لوگوں کے دل دھڑک رہے تھے۔ شاگرد پیشے کی فضا جو بہو کی تو تاجی کی وجہ سے سو گئی تھی۔ دوچار خون ہونے اور ناکیں کٹنے کی آس میں جاگ اٹھی۔ لوٹا سال بھر کا ہوگا۔ جب رام اوتار لوٹا۔ شاگرد پیشے میں کھلی پیچ گئی

باورچی نے ہانڈی میں ڈھیر سا پانی جھونک دیا تاکہ اطمینان سے چھینے کا لطف اٹھائے۔ دھوبی نے کلفت کا برتن اتار کر منڈیر پر رکھ دیا اور ہشتی نے ڈول کنوئیں کے پاس ٹھک دیا۔

رام اوتار کو دیکھتے ہی بڑھیا اسکی مکر سے لپٹ کر جنگھانے لگی مگر دوسرے لمحے کھیسیں کاڑھے لونڈے کو رام اوتار کی گود میں دے کر ایسے ہنسنے لگی جیسے کبھی روٹی ہی نہ ہو۔

رام اوتار لونڈے کو دیکھ کر ایسے شرمانے لگا جیسے وہی اس کا باپ ہو جھٹ پٹ اس نے صندوق کھول کر سامان نکالنا شروع کر دیا۔ لوگ سمجھے کھلری یا چاقو نکال رہا ہے۔ مگر جب اس نے اس میں سے لال بنیان اور پیلے موزے نکالے تو سانسے عملے کی قوت مردانہ پر مزب کاری لگی۔ بہت ترے کی، سالسا سپاہی بنتا ہے بیچارے زمانے بھر کا۔

اور بہو سمیٹ سمٹائی جیسے نئی نویلی دلہن۔ سانسے کی عقلی میں پانی بھر کر ، رام اوتار کے بڑبڑ دار فوجی بوٹ اٹائے اور چرن دھو کر پئے۔

لوگوں نے رام اوتار کو سمجھایا۔ پھبتیاں کسیں، اسے گاودی کہا۔ مگر وہ گاودی کی طرح کھیسیں کاڑھے ہنستا رہا۔ جیسے اس کی سمجھ میں نہ آ رہا ہو۔ رتی رام کا گونا ہونے والا تھا، سو وہ چلا گیا۔

رام اوتار کی اس حرکت پر تعجب سے زیادہ لوگوں کو غصہ آیا۔ ہمارے ابا جو عام طور پر نوکروں کی باتوں میں دلچسپی نہیں لیا کرتے تھے وہ بھی جزبہ بن ہو گئے۔ اپنی ساری قانون دانی کا داؤد لگا کر رام اوتار کو قائل کرنے پر نکل گئے۔

”کیوں بے تو تین سال بعد لوٹا ہے نا؟“  
”معلوم نہیں حجور، تھوڑا کم جیاہہ..... اتا ہی رہا سوگا“

”اور تیرا لوٹا اسال بھر کا ہے“  
”اتا ہی لگے ہے سرکار، پر بڑا بد ماں ہے کسر۔“ رام اوتار شرٹے۔  
”اے تو حساب لگالے“

”حساب؟..... کیا لگاؤں سرکار“ رام اوتار نے مرگھلی آواز میں کہا۔  
”اٹو کے پٹھے یہ کیسے ہوا؟“

”اب تھے میں کا جانوں سرکار..... بھگوان کی دین ہے“  
”بھگوان کی دین! تیرا سر..... یہ لوٹا تیرا نہیں ہو سکتا۔“

ابانے اسے چاروں اور سے گھیر کر قائل کرنا چاہا۔ کہ لونڈا حرامی ہے تو وہ کچھ کچھ قائل سا ہو گیا۔ پھر مری ہوئی آواز میں اتھقوں کی طرح بولا۔

”تو اب کا کروں سرکار۔ حرام جادی کو میں نے بڑی مار دی۔ وہ غصے سے بچھ کر بولا۔“

”اے نرا الو کا پٹھا ہے تو..... نکال باہر کیوں نہیں کرتا کجنت کو؟“  
”نہیں سرکار، کہیں ایسا ہوتے سکتے ہے۔“ رام اوتار گھگھیا نے لگا۔  
”کیوں بے پ؟“

”حجور، ڈھائی تین سو پھر سکاٹی کے لئے کال سے لاؤں گا اور برادری جمانے میں سو دو سو الگ کھرچ ہو جائیں گے“

”کیوں بے، تجھے برادری کیوں کھلائی پڑے گی، بہو کی بد معاشی کا تاوان

تھے کیوں بھگتنا پڑے گا۔“

”جے میں زجانوں سرکار۔ جاسے میں ایسا ہوئے ہے۔“

”مگر لونڈا تیرا نہیں رام اوتار..... اس حرامی رتی رام کا ہے۔“ ابا نے

عاجز آکر سمجھایا۔

”تو کا بوا سرکار..... میرا بھائی سوت ہے رتی رام۔ کوئی گیر نہیں، اپنا

ہی کھون ہے۔“

”بڑا تو کا پٹھا ہے۔“ ابا بھنا لٹے۔

”سرکار، لونڈا بڑا ہو جاوے گا اپنا کام سمیٹے گا۔“ رام اوتار نے گڑگڑا کر

سمجھایا۔ ”وہ دو ماٹھ لگائے گا، سو اپنا بڑا پاتیر ہو جائے گا۔“ ندامت سے

رام اوتار کا سر جھک گیا۔

اور نہ جانے کیوں، ایک دم رام اوتار کے ساتھ ساتھ ابا کا سر بھی جھک گیا۔

جیسے ان کے ذہن پر لاکھوں کروڑوں ماٹھ چھا گئے..... یہ ماٹھ حرامی میں زحالی

یہ تو بس جیتے جاگتے ماٹھ ہیں جو دنیا کے چہرے سے غلاظت دھو لے رہے ہیں اس

کے بڑھاپے کا بوجھ اٹھا رہے ہیں۔

یہ ننھے ننھے مٹی میں لٹھڑے ہوئے سیاہ ماٹھ دھرتی کی مانگ میں

سینڈور سجا رہے ہیں۔

## یار

جب اکبر نے فریدہ کو ریاض سے ملایا تو ان کی نئی نئی شادی ہوئی تھی۔

ریاض معصوم صورت خاموش سا لڑکا تھا۔

”ہم دونوں ایک ہی گلی میں کچے۔ گپٹی اور کبڑی کھیل کر بڑے ہوئے

تھے۔ اتفاق سے کالج میں بھی ساتھ نہ چھوٹا۔ پھر یہ بھی بمبئی آ گیا۔ کتنا

عجیب اتفاق ہے!“ اکبر نے کہا تھا۔ ”ذرا بورنگ سا انسان ہے۔“ یہ جملہ

بھی ساتھ لگا دیا تھا۔

شروع شروع میں عموماً تینوں ساتھ ساتھ رہتے۔ سینما کے تین

ٹکٹ خریدے جاتے۔ ہوٹل میں تین سیٹیں ریزرو ہوتیں۔ ریاض کا وجود

کچھ لازم و ملزوم سا ہو گیا تھا۔ پھر جوں جوں شادی پرانی ہوتی گئی اور اکبر کی

مصروفیتیں بڑھتی گئیں۔ فریدہ اور ریاض کا ساتھ بھی بڑھتا گیا۔ اکبر تو سننے

دوستوں اور نئے مشغلوں میں ڈوب کر دیر سے آتے۔ ریاض سیدھا دفتر سے



Do bath,

رقبہ مائے

افسانے

Chughtai, Ismat

عصمت چغتائی

پیش عمل کتاب گھر

۱۵- سرگزر روڈ — لاہور

Chughtai